

(ഡി) അർഹരായവർക്ക് നിയമനം ലഭിക്കുന്നതിന് എക്സിക്യൂട്ടീവ് ഓഫീസർമാരുടെ ലിസ്റ്റിന്റെ കാലാവധി നീട്ടുന്ന നടപടി സ്വീകരിക്കുമോ?

പരിഗണനയിലില്ല.

നെയ്യാറ്റിൻകര ശ്രീകൃഷ്ണസ്വാമി ക്ഷേത്രം

96 (5543) ശ്രീ. കെ. ആൻസലൻ: താഴെ കാണുന്ന ചോദ്യങ്ങൾക്ക് പട്ടികജാതി-പട്ടികവർഗ്ഗ, പിന്നാക്ക വിഭാഗക്ഷേമ-ദേവസ്വം വകുപ്പുമന്ത്രി സദയം മറുപടി നൽകുമോ:

(എ) നെയ്യാറ്റിൻകര ശ്രീകൃഷ്ണസ്വാമി ക്ഷേത്രത്തിലെ ഊട്ടുപുരയിലെ, ദേവസ്വം ബോർഡ് അനുവദിച്ച വിവാഹ ആവശ്യങ്ങൾക്കുള്ള പാചകത്തിന് ആവശ്യമായ പാത്രങ്ങൾ വിതരണം നടത്തുന്നതിലെ കാലതാമസത്തിന്റെ കാരണം എന്തെന്ന് വിശദമാക്കാമോ?

നെയ്യാറ്റിൻകര ശ്രീകൃഷ്ണസ്വാമി ക്ഷേത്രത്തിലെ ഊട്ടുപുരയിലേയ്ക്ക് പാത്രങ്ങൾ സപ്ലൈ ചെയ്യുന്നതിന് 14-11-2018-ലെ ആർ.ഒ.സി.24727/18/എം-1 നമ്പരായി തിരുവിതാംകൂർ ദേവസ്വം ബോർഡ് കമ്മീഷണർ ഉത്തരവായിരുന്നു. എന്നാൽ 2018-ലെ പ്രളയവും മറ്റുമുലമുണ്ടായ സാമ്പത്തിക പ്രതിസന്ധി കാരണമാണ് ടി പാത്രങ്ങൾ സപ്ലൈ ചെയ്യുന്നതിനുള്ള നടപടിക്രമങ്ങൾ പൂർത്തീകരിക്കാൻ കഴിയാതിരുന്നതെന്നും എല്ലാ സബ് ഗ്രൂപ്പ് ഓഫീസുകളിലേയ്ക്കും ദേവസ്വങ്ങളിലേയ്ക്കും ആവശ്യമുള്ള സാധനങ്ങളുടെ ഏകീകൃത ലിസ്റ്റ് തയ്യാറാക്കി നൽകാൻ 9-3-2021-ലെ ആർ.ഒ.സി.5320/19/എച്ച്.സി.എ. നമ്പർ ഉത്തരവ് പ്രകാരം നിർദ്ദേശം നൽകിയിട്ടുണ്ടെന്നും ആയത് ലഭ്യമാകുന്ന മുറയ്ക്ക് നെയ്യാറ്റിൻകര ശ്രീകൃഷ്ണസ്വാമി ക്ഷേത്രത്തിലെ പാത്രങ്ങൾ വിതരണം ചെയ്യുന്നതാണെന്നും തിരുവിതാംകൂർ ദേവസ്വം ബോർഡ് അറിയിച്ചിട്ടുണ്ട്.

(ബി) നെയ്യാറ്റിൻകര ശ്രീകൃഷ്ണസ്വാമി ക്ഷേത്രത്തിലേക്ക് ദേവസ്വം ബോർഡ് അനുവദിച്ച കതിർമണ്ഡപം സ്ഥാപിക്കുന്നതിന്റെ കാലതാമസത്തിന്റെ കാരണം എന്തെന്ന് വ്യക്തമാക്കുമോ; കതിർമണ്ഡപം നിർമ്മിക്കുന്നതിന് അനുമതി നൽകിയത് ഏത് വർഷമാണെന്ന് അറിയിക്കുമോ; വിശദമാക്കാമോ?

നെയ്യാറ്റിൻകര ശ്രീകൃഷ്ണസ്വാമി ക്ഷേത്രത്തിലേയ്ക്ക് തിരുവിതാംകൂർ ദേവസ്വം ബോർഡ് അനുവദിച്ച രണ്ട് കതിർമണ്ഡപങ്ങളിൽ ഒന്ന് 2019-ൽ തന്നെ പണി പൂർത്തിയായിട്ടുള്ളതാണ്. എന്നാൽ തുടർന്നുവന്ന കോവിഡ് മഹാമാരിയും കതിർമണ്ഡപത്തിന്റെ ഫാബ്രിക്കേഷൻ വർക്ക് ചെയ്തിരുന്ന വർക്ക്ഷോപ്പിലുണ്ടായ

ചില നിയമപ്രശ്നങ്ങളും കാരണം രണ്ടാമത്തെ മണ്ഡപത്തിന്റെ പണി പൂർത്തീകരിക്കാൻ കാലതാമസമുണ്ടായി. അടിയന്തരമായി കതിർമണ്ഡപം സ്ഥാപിക്കുന്നതിനുള്ള നടപടി സ്വീകരിക്കുമെന്ന് തിരുവിതാംകൂർ ദേവസ്വം ബോർഡ് അറിയിച്ചിട്ടുണ്ട്.

നെയ്യാറ്റിൻകര ശ്രീകൃഷ്ണസ്വാമി ക്ഷേത്ര നവീകരണം

97(5544) ശ്രീ. കെ. ആൻസലൻ: താഴെ കാണുന്ന ചോദ്യങ്ങൾക്ക് പട്ടികജാതി-പട്ടികവർഗ്ഗ, പിന്നാക്ക വിഭാഗക്ഷേമ-ദേവസ്വം വകുപ്പുമന്ത്രി സദയം മറുപടി നൽകുമോ:

(എ) നെയ്യാറ്റിൻകര ശ്രീകൃഷ്ണസ്വാമി ക്ഷേത്രത്തിൽ ടെൻഡർ നടപടി പൂർത്തീകരിച്ച പ്രവൃത്തികൾ ഏതൊക്കെയാണെന്ന് വ്യക്തമാക്കാമോ; ഓരോ പ്രവൃത്തികൾക്കും അനുവദിച്ച അടങ്കൽ തുക എത്രയെന്ന് വിശദമാക്കാമോ?

നെയ്യാറ്റിൻകര ശ്രീകൃഷ്ണസ്വാമി ക്ഷേത്രത്തിലെ ടെൻഡർ നടപടി പൂർത്തീകരിച്ച പ്രവൃത്തികളും അവയുടെ അടങ്കൽ തുകയും ചുവടെ ചേർക്കുന്നു.

ഊട്ടുപുരയുടെ നവീകരണം - 4,63,000

ക്ഷേത്രമതിൽ പുനർനിർമ്മാണം - 22,28,000

(ബി) ടെൻഡർ നടപടി ഏത് വർഷത്തിലാണ് പൂർത്തീകരിച്ചതെന്ന് വിശദമാക്കുമോ?

ഊട്ടുപുര നവീകരണത്തിനായി 2018-ലും ക്ഷേത്രമതിൽ പുനർനിർമ്മാണത്തിനായി 2016-ലും ടെൻഡർ ക്ഷണിച്ചു.

(സി) ഊട്ടുപുര, നടപ്പന്തൽ, ക്ഷേത്ര മതിൽ എന്നീ പുനർനിർമ്മാണ പ്രവൃത്തികൾ വൈകുന്നതിന്റെ കാരണം വ്യക്തമാക്കാമോ?

ഊട്ടുപുരയുടെ നവീകരണ പ്രവൃത്തിക്കായി 4,63,000 രൂപയ്ക്ക് എസ്റ്റിമേറ്റ് തയ്യാറാക്കി ടെൻഡർ ക്ഷണിച്ചപ്പോൾ കുറഞ്ഞ തുക ക്വാട്ട് ചെയ്ത കരാറുകാരൻ നിർമ്മാണ സാധനങ്ങളുടെ വിലക്കയറ്റം കാരണം ക്വാട്ട് ചെയ്ത നിരക്കിൽ നിർമ്മാണം നടത്തുവാൻ പിന്നീട് വിസമ്മതിക്കുകയും നിർമ്മാണം നടത്തുവാൻ വിസമ്മതിച്ചത് കാരണം എസ്റ്റിമേറ്റ് പുതുക്കുന്നതിനുള്ള നടപടി പുരോഗമിച്ചുവരികയും ചെയ്തു. നടപ്പന്തൽ കിഴക്കുഭാഗം പുനർനിർമ്മാണ പ്രവൃത്തിക്കായി 6,90,300 രൂപയുടെ എസ്റ്റിമേറ്റ് തയ്യാറാക്കുകയും ടി എസ്റ്റിമേറ്റിന് ബോർഡിന്റെ ഭരണാനുമതി നൽകുന്നതിന് മുന്നോടിയായി എസ്റ്റിമേറ്റ് തുകയുടെ 50% സംഭാവന ഇനത്തിൽ ക്ഷേത്രോപദേശക സമിതിയിൽനിന്നും ബോർഡ്